

### **பிராமண வாழ்க்கையின் முக்கிய ஆதாரம் - தூய்மை**

இன்று அமிர்தவேளையில் பாப்தாதா குழந்தைகளின் நெற்றியின் மூலமாக ஒவ்வொருவரின் தூய்மையின் பெர்சனாலிட்டியைப் (தனித்தன்மையை) பார்த்துக் கொண்டிருந்தார். ஒவ்வொருவரிலும் வரிசைக்கிரமமான முயற்சியின் பிரகாரம் தூய்மையின் ஜொலிப்பு மின்னிக் கொண்டிருந்தது. இந்த பிராமண வாழ்க்கையின் முக்கியமான ஆதாரம் தூய்மையே தான். உயர்ந்த ஆத்மாக்கள் உங்கள் அனைவரின் உயர்ந்த தன்மையே தூய்மை தான், தூய்மை தான் இந்த பாரத தேசத்தின் மகான் நிலை ஆகும், தூய்மை தான் பிராமண ஆத்மாக்கள் உங்களுடைய வளமான நிலை ஆகும். அதை இந்த பிறவியில் அடைகிறீர்கள். அதையே அனேக பிறவிகளுக்காகவும் அடைகிறீர்கள். தூய்மை தான் உலக மாற்றத்திற்கான ஆதாரம். தூய்மையின் காரணமாகத் தான் இன்று வரையிலும் உலகம் உங்களுடைய ஜட விக்கிரகங்களை சைத்தன்யத்தையும் விட உயர்ந்ததாக நினைக்கிறார்கள். தற்சமயத்து பெயர், புகழ் பெற்ற ஆத்மாக்களும் தூய்மையின் எதிரில் தலை வணங்கிக் கொண்டே இருக்கிறார்கள். அந்த மாதிரியான தூய்மை குழந்தைகள் உங்களுக்குத் தந்தை மூலமாக பிறப்புரிமையாகக் கிடைக்கிறது. மனிதர்கள் தூய்மையை கடினம் என்று நினைக்கிறார்கள். ஆனால் நீங்கள் அனைவரும் மிக சுலபமாக அனுபவம் செய்கிறீர்கள். தூய்மையின் விளக்கம் குழந்தைகள் உங்களைப் பொருத்தளவில் மிகச் சாதாரணமானது. ஏனென்றால் உண்மையான ஆத்ம சொரூபமே நிரந்தர தூய்மை தான் என்பது நினைவு வந்தது. அனாதி சொரூபத்திலும் தூய்மையான ஆத்மா, மேலும் ஆதி சொரூபத்திலும் தூய்மையான தேவதை, மேலும் தற்போதைய இறுதி பிறவியிலும் தூய்மையான பிராமண வாழ்க்கை. இந்த நினைவின் ஆதாரத்தினால் தூய்மையான வாழ்க்கையை அமைத்துக் கொள்வது மிகச் சுலபமாக அனுபவம் செய்கிறீர்கள். தூய்மையின்மை மாற்றான் தர்மம் ஆகும், தூய்மை சுயதர்மம் ஆகும். சுயதர்மத்தைக் கடைப்பிடிப்பது சுலபமாக இருக்கும். கட்டளைப்படி நடக்கும் குழந்தைகளுக்குத் தந்தையின் முதல் கட்டளை தூய்மை ஆகுங்கள். அப்பொழுது தான் யோகியாக முடியும். இந்த கட்டளையை கடைப்பிடிக்கக்கூடிய கட்டளைப்படி நடக்கும் குழந்தைகளைப் பார்த்து பாப்தாதா மகிழ்ச்சி அடைகிறார். அதிலேயும் இன்று விசேஷமாக வெளிநாட்டு குழந்தைகளை, யார் தந்தையின் இந்த உயர்ந்த வழியை கடைபிடித்து வாழ்க்கையை தூய்மையாக ஆக்கிக் கொண்டார்களோ, அந்த மாதிரி கட்டளைப்படி நடக்கும் தூய்மையான ஆத்மாக்களைப் பார்த்து குழந்தைகளை மகிமை செய்து கொண்டிருந்தார். குழந்தைகள் தந்தையை அதிகமாக மகிமை செய்கிறார்களா அல்லது தந்தை குழந்தைகளை அதிகமாக மகிமை செய்கிறாரா? தந்தைக்குச் சமமான விசேஷமான அலங்காரம் வதனத்தில் எது?

எப்படி நீங்கள் இங்கே ஏதாவது ஒரு இடத்தை மாலைகளினால் அலங்கரிக்கிறீர்கள். பாப்தாதாவிடமும் ஒவ்வொரு குழந்தைகளின் குணங்களின் மாலை இருக்கிறது. எவ்வளவு நல்ல அலங்காரமாக இருக்கும். தூரத்திலிருந்தே பார்க்க முடியும் தான் இல்லையா? ஒவ்வொருவரும் அவர்களுடைய மாலையின் நம்பரையும் தெரிந்து கொள்ள முடியும். என்னுடைய குணமாலை பெரியதா அல்லது சிறியதா? பாப்தாதாவின் மிக அருகில் இருக்கிறேனா, எதிரில் இருக்கிறேனா அல்லது கொஞ்சம் விலகியிருக்கிறேனா? நெருக்கமான மாலையாக யாருடையது இருக்கும் என்று இதை தெரிந்திருக்கிறீர்கள் தான் இல்லையா யார் தந்தையின் குணங்களில் மற்றும் காரியத்தில் அருகில் இருக்கிறாரோ அவர் தான் எப்பொழுதும் அருகில் இருக்கிறார். தமது ஒவ்வொரு குணத்தின் மூலம் தந்தையின் குணத்தை பிரத்யக்ஷம் செய்பவர்கள், தனது ஒவ்வொரு செயலின் மூலமாக தந்தையின் காரியத்தை நிரூபிக்கக்கூடிய நெருக்கமான இரத்தினங்கள் ஆவார்கள்.

இன்று பாப்தாதா தூய்மையின் பாடத்தில் மதிப்பெண்கள் கொடுத்துக் கொண்டிருந்தார். மதிப்பெண்கள் கொடுப்பதில் விசேஷமாக என்ன பார்த்தோம்? முதல் விசேஷம் மனதின் தூய்மை. எப்பொழுதிலிருந்து பிறவி எடுத்திருக்கிறாரோ அப்பொழுதிலிருந்து இதுவரை எண்ணத்தில் கூட தூய்மையின்மையின் சம்ஸ்காரம் வெளியாகக்கூடாது. தூய்மையின்மையை விட்டுவிடுதல், மேலும் தூய்மையின் உயர்ந்த பாக்கியம். பிராமண வாழ்க்கையின் சம்ஸ்காரமே மாறி விடுகிறது. எண்ணத்தில் எப்பொழுதும் உயர்ந்த நினைவு - ஆத்மீக சொரூபம் அதாவது சகோதரன் சகோதரன் என்பது இருக்கிறது. இந்த நினைவின் ஆதாரத்தில் மனதின் தூய்மைக்கு மதிப்பெண்கள் கிடைக்கிறது. வார்த்தையில் எப்பொழுதும் சத்தியம் மற்றும் இனிமை. விசேஷமாக இதன் ஆதாரத்தில் வார்த்தைக்கு மதிப்பெண்கள் கிடைக்கின்றன. காரியத்தில் எப்பொழுதும் பணிவான நிலை மற்றும் திருப்தி இதனுடைய பிரத்யக்ஷ பலனாக எப்பொழுதும் சிரித்த முகம் இருக்கும். இந்த விசேஷத்தின் ஆதாரத்தில்

செய்யும் செயலுக்கு மதிப்பெண்கள் கிடைக்கின்றது. இப்பொழுது மூன்றையும் எதிரில் வைத்து என்னுடைய நம்பர் எதுவாக இருக்கும் என்று தன்னைத் தானே சோதனை செய்யுங்கள். வெளிநாட்டு ஆத்மாக்களுக்கு நம்பர் எதுவாக இருக்கிறது?

இன்று விசேஷமாக சந்திப்பதற்காக வந்திருக்கிறோம். சில ஆத்மாக்களின் காரணமாக தந்தைக்கும் வெளிநாட்டவரிலிருந்து உள்நாட்டவராக ஆக வேண்டியதாக இருக்கிறது. அனைத்தையும் விட தூர தேசத்து வெளிநாட்டினரோ தந்தை, வெளிநாட்டுத் தந்தை இந்த உலகத்தின் வெளிநாட்டு குழந்தைகளோடு சந்திப்பு செய்ய வந்திருக்கிறார். பாரதவாசிகளும் குறைந்தவர்கள் அல்ல. பாரதவாசி குழந்தைகள் வெளிநாட்டினருக்கு வாய்ப்பு கொடுப்பது கூட பாரதத்தின் மகான் தன்மை ஆகும். சான்ஸ் (வாய்ப்பு) கொடுக்கும் பாரதவாசிகள் அனைவரும் சான்ஸ்வர் (தலைவர்கள்) ஆகிவிட்டார்கள். வெளிநாட்டினரின் விசேஷத்தைத் தெரிந்திருக்கிறீர்களா? அந்த விசேஷத்தின் காரணமாக நம்பர் முன்னுக்கு எடுத்துக் கொண்டிருக்கிறார்கள். விசேஷமான விஷயம் இது தான் அனேக வெளிநாட்டு குழந்தைகள் வந்தவுடனேயே தன்னை இந்த ஈஸ்வரிய குடும்பத்தில், இந்த தர்மத்தில் மிகப் பழைய ஆத்மாவாக அனுபவம் செய்கிறார்கள். இதைத் தான், வந்தவுடனேயே அதிகாரி ஆத்மாக்கள் என்ற அனுபவம் ஆகிறது என்று கூறுவது கஷ்டப்பட்டு முயற்சி செய்வதில்லை, சுலபமாகவே சென்ற கல்பத்தின் நினைவு விழித்தெழுந்து விடுகிறது. எனவே 'என்னுடைய பாபா' என்ற இந்த வார்த்தை அனுபவத்தின் ஆதாரத்தினால் வெகு விரைவிலேயே அனேகர்களின் வாயிலிருந்தும் இதயத்திலிருந்தும் வெளியாகிறது. இரண்டாவது விஷயம் இறை படிப்பின் விசேஷ பாடமாகிய சகஜ இராஜயோகம் என்ற இந்த பாடத்தில் பெரும்பான்மையான வெளிநாட்டு ஆத்மாக்களின் அனுபவமும் மிக நல்லதாக இருக்கிறது மேலும் சுலபமாகவே ஆகவும் செய்கிறது. இந்த முக்கிய பாடத்தின் பக்கம் விசேஷ ஈர்ப்பு இருக்கும் காரணத்தினால் நிச்சயத்தின் அஸ்திவாரம் உறுதியாகி விடுகிறது. இது தான் இரண்டாவது விசேஷம் ஆகும். அங்கதனுக்குச் சமமாக உறுதியாக இருக்கிறீர்கள் தான் இல்லையா? மாயா அசைக்கவில்லையே? இன்று விசேஷமாக வெளிநாட்டுக் குழந்தைகளுக்கான வாய்ப்பு. எனவே பாரத குழந்தைகள் சாட்சியாக இருக்கிறார்கள். பாரதவாசி குழந்தைகள் தங்களுடைய பாக்கியத்தை மிக நல்ல முறையில் தெரிந்திருக்கிறார்கள். வெளிநாட்டினரும் இராஜ்யத்தை இங்கே தான் செய்ய வேண்டும் இல்லையா? உங்களுடைய பாக்கியத்தை தெரிந்திருக்கிறீர்களா? வரும் நாட்களில் சேவையின் பொறுப்பாளர் ஆவதற்கான நல்ல பங்கு இருக்கிறது. பிராப்தியாக அடைந்திருக்கும் பாக்கியத்தைப் பார்த்து அனைவருக்கும் குஷி ஏற்படுகிறது (தாதா ராம்-சாவித்திரியின் குடும்பம் மதுபன் வந்திருக்கிறது அவர்களைப் பார்த்து பாபா கூறினார்). விசேஷ பாக்கியசாலி ஆத்மாக்களின் (ராம் - சாவித்திரி) காரணமாக குடும்பத்திற்கும் பாக்கியம் ஏற்படுகிறது. ஏதாவது எண்ணம் ஈடேறுகிறது என்றால், குஷி அவசியம் ஏற்படுகிறது. நல்லது.

அந்த மாதிரி எப்பொழுதும் குஷியில் ஆடக்கூடிய, எப்பொழுதும் தன்னுடைய பாக்கிய நட்சத்திரத்தை மின்னிக் கொண்டிருப்பதைப் பார்த்து முன்னேறும் கலையின் பக்கம் செல்லக்கூடிய, எப்பொழுதும் தூய்மையின் தனித்தன்மை உள்ளவர்களுக்கு, தூய்மையின் மகான் தன்மையின் ஆதாரத்தில் உலகை மாற்றம் செய்பவர்களுக்கு, உலக நன்மை செய்யும் குழந்தைகளுக்கு பாப்தாதாவின் அன்பு நினைவுகள் மற்றும் நமஸ்காரம்.

### பார்ட்டிகளுடன் சந்திப்பு :

லண்டன் பார்ட்டி - எப்பொழுதும் தன்னை தந்தையின் துணைவன் என்று அனைவரும் அனுபவம் செய்கிறீர்களா? தன்னுடைய இணைந்த ரூபத்தைப் பார்க்கிறீர்கள் தான் இல்லையா? தனியாக இருக்கவில்லை. எங்கு குழந்தைகள் இருக்கிறீர்களோ அங்கு தந்தை ஒவ்வொரு குழந்தையுடனும் இருக்கிறார். எப்பொழுதும் தந்தையின் நினைவு என்ற குடைநிழலின் கீழ் இருக்கிறீர்கள் என்றால், எந்த விதமான மாயாவின் தடை, குடை நிழலின் கீழ் வர முடியாது. அப்படி எங்கிருந்தாலும், என்ன காரியம் செய்து கொண்டிருந்தாலும் நான் பாதுகாப்பான ஸ்தானத்தில் இருக்கிறேன் என்று அப்படி எப்பொழுதும் அனுபவம் செய்யுங்கள். அந்த மாதிரி அனுபவம் செய்கிறீர்களா? பிரத்யேகமாக வெளிநாட்டுக் குழந்தைகள் மேல் பாப்தாதாவின் விசேஷ அன்பு மற்றும் சகயோகம் இருக்கிறது. வெளிநாட்டு ஆத்மாக்கள் சேவையின் சேத்திரத்திலும் தன்னுடைய நல்ல பங்கை வரும் நாட்களில் செய்வார்கள். சேவையின் எதிர்காலம் மிக நல்லதாக இருக்கிறது. சேவைக்கான புதிய திட்டம் என்ன உருவாக்க வேண்டும்? பொதுவான நிகழ்ச்சிகளைச் சேர்த்து விசேஷ ஆத்மாக்களுக்கு சேவை செய்யுங்கள், அதற்காக விசேஷமாக உழைக்க வேண்டியதாக இருக்கும். ஆனால் வெற்றி உங்களுடைய பிறப்புரிமை ஆகும். மிக அதிகமாக செய்திருக்கிறோம் பலன் தென்படவில்லை என்று அப்படி யோசிக்காதீர்கள். பலன் தயாராகிக் கொண்டிருக்கிறது. தற்போதைய எந்தக் காரியத்தின் பலனும் தோல்வி ஒருபோதும் இருக்கவே முடியாது. ஏனென்றால், தந்தையின் நினைவில் செய்கிறீர்கள் இல்லையா? நினைவில் செய்ததின் பலன் எப்பொழுதும் உயர்ந்ததாக இருக்கும். எனவே ஒருபொழுதும் மனமுடைந்தவர் ஆகக்கூடாது. பலன் உருவாகியே தான் தீரும் என்று தந்தைக்கு நிச்சயம் இருக்கிறது அப்படி நீங்களும் நிச்சயபுத்தி உடையவராக இருங்கள். சில

பழங்கள் உடனே உருவாகும், சில காலம் தாழ்ந்து உருவாகும் எனவே இதைப்பற்றியும் யோசிக்காதீர்கள், செய்து கொண்டே செல்லுங்கள். பிறகு உங்களிடம் இந்த செய்தி, இந்த அறிக்கை எங்கிருந்து கிடைத்தது என்று விசாரிக்க அவர்களாகவே வருவார்கள். அந்த மாதிரியான நேரம் விரைவிலேயே வரும். கொஞ்சம் விநாஷத்தின் ஒரு சின்ன ஆட்டம் காணவிடுங்கள், பிறகு எவ்வளவு நீண்ட க்யூ உருவாகிவிடுகிறது என்று பாருங்கள். பிறகு எனக்கு நேரம் இல்லை என்று கூற ஆரம்பிப்பீர்கள். இப்பொழுது அவர்கள் கூறுகிறார்கள் எங்களுக்கு நேரமில்லை என்று, பின்பு நீங்கள் கூறுவீர்கள் எங்களுக்கு நேரமில்லை என்று. டீ லேட் காலம் கடந்து விட்டது என்று நீங்கள் கூறுவீர்கள்.

ஏதேனும் விஷயத்தில் கடினமாக உழைக்க வேண்டியுள்ளது என்றால், அந்த கடினமான விஷயத்தை தந்தையிடம் விட்டு விடுங்கள், நீங்கள் எப்பொழுதும் சகஜயோகியாக இருங்கள். சகஜயோகியாக இருப்பது தான் எப்பொழுதும் சேவை செய்வதாகும். உங்களுடைய சூட்சும யோகத்தின் சக்தி இயல்பாகவே ஆத்மாக்களை உங்கள் பக்கம் கவர்ந்திழுக்கும் அப்படி இது தான் சலபமான சேவை ஆகும். இதையோ அனைவரும் செய்கிறீர்கள் தான் இல்லையா? லண்டனைச் சேர்ந்தவர்கள் சேவையின் விஸ்தாரத்தை நன்றாக செய்திருக்கிறார்கள். தன்னைப் போன்றவர்களை நன்றாக தயார் செய்திருக்கிறீர்களா? மாலை தயாராகிவிட்டதா? 108 இரத்தினங்களை தயார் செய்தீர்களா? இப்பொழுது லண்டனைச் சேர்ந்தவர்கள் அந்த மாதிரியான ஒரு குரூப்பை தயார் செய்யுங்கள். அதில் அனைத்து விதமானவர்களும் இருக்கட்டும், விஞ்ஞானிகள், மதங்களைச் சேர்ந்தவர்கள், அரசியல் தலைவர்கள் அப்படி என்னென்ன விதவிதமான அமைப்புகள் இருக்கின்றனவோ அவற்றின் விசேஷ ஆத்மாக்கள் அந்தக் குழுவில் இருக்கட்டும். எதுவரை ஸ்தாபனைக்கு நிமித்தமான அனைத்து விதமான ஆத்மாக்கள் ஸ்தாபனையின் காரியத்தில் விதை போடவில்லையோ அதுவரை எப்படி விநாஷம் ஆகும்?. ஏனென்றால் சத்யுகத்தில் அனைத்து விதமான காரியங்களைச் செய்பவர்களும் தேவையாக இருப்பார்கள். சேவாதாரியாகி உங்களுடைய சேவை செய்வார்கள். இப்பொழுது ஒரு பிறவியில் கொஞ்ச காலத்திற்காக நீங்கள் சேவை செய்து அந்த மாதிரியான சேவாதாரிகளை தயார் செய்யுங்கள். அவர்கள் அனேக பிறவிகள் உங்களுக்கு சேவை செய்வார்கள். அறிவியலைச் சேர்ந்தவர்களுக்கும் அங்கு பங்கு இருக்கிறது, அங்கே உள்ள சுகத்திற்கான சாதனங்களின் விசேஷத்தை இங்கே கொண்டு வருவார்கள். எனவே வெளிநாட்டில் இந்த சேவை இப்பொழுது அதிவேகத்துடன் இருக்க வேண்டும். இராஜ்யத்தை தயார் செய்யுங்கள், பிரஜைகளையும் தயார் செய்யுங்கள், இராஜ குடும்பத்தினரையும் தயார் செய்யுங்கள் மற்றும் சேவாதாரியையும் தயார் செய்யுங்கள். எந்த ஒரு துறையைச் சேர்ந்தவரும் எங்களுக்கு செய்தி கிடைக்கவில்லை என்று தங்கிப் போய் விடக்கூடாது.

## 2) ஈஸ்வரிய சேவைக்கான உயர்ந்த மற்றும் புதிய முறை -

எண்ணங்கள் மூலமாக ஈஸ்வரிய சேவை செய்வது இதுவும் சேவைக்கான உயர்ந்த மற்றும் புதிய வழி ஆகும். எப்படி நகை வியாபாரி இருக்கிறார் என்றால் தினசரி காலையில் கடையை திறந்து தன்னுடைய ஒவ்வொரு இரத்தினத்தையும் சுத்தமாக இருக்கிறதா, ஜொலிப்பு சரியாக இருக்கிறதா, சரியான இடத்தில் வைக்கப்பட்டு இருக்கிறதா? என்று சோதனை செய்வார். அதே போல் தினசரி அமிர்தவேளையில் உங்களுடைய தொடர்பில் வரக்கூடிய ஆத்மாக்கள் மேல் எண்ணம் மூலமாக பார்வையை ஓட விடுங்கள். எவ்வளவு நீங்கள் அவர்களை எண்ணம் மூலமாக நினைவு செய்வீர்களோ அந்த அளவு அந்த எண்ணம் அவர்களிடம் சென்றடையும். மேலும் நாங்களும் பல தடவை உங்களை நினைவு செய்தோம் என்று அவர்கள் கூறுவார்கள். அந்த மாதிரி சேவைக்கான புதுப்புது முறைகளைக் கடைப்பிடித்து முன்னேறிச் செல்லுங்கள். ஒவ்வொரு மாதமும் தொடர்பில் இருக்கும் ஆத்மாக்களுக்காக ஏதாவது நிகழ்ச்சியை வையுங்கள், அன்பு சந்திப்பை வையுங்கள், அனுபவத்தின் பரிமாற்றம் மற்றும் பொழுது போக்கிற்கான மனமகிழ்ச்சிக்கான நிகழ்ச்சிகளை ஏற்பாடு செய்யுங்கள், ஏதாவது வகையில் அழைத்து தொடர்பை அதிகரிப்புகள். இரண்டு பேர் உருவானார்கள், மூன்று பேர் உருவானார்கள் என்று அப்படி யோசிக்காதீர்கள். ஒருவர் உருவானால் கூட நல்லது தான். ஒரே ஒரு தீபம், தீபமாலையை உருவாக்கிவிடும்.

**ஜெர்மனி** - ஜெர்மனியைச் சேர்ந்தவர்கள் தன்னுடைய தேசத்தில் தந்தையின் அறிமுகம் கொடுப்பதற்கான சாதனத்தை நன்றாக உருவாக்கியிருக்கிறார்கள். இப்பொழுது ஜெர்மனியின் அக்கம் பக்கத்தில் சேவைக் கரங்களை தயாரித்து சேவையின் களத்தை இன்னும் அதிகரிப்புகள். யாரெல்லாம் வந்திருக்கிறார்களோ அவர்கள் அனைவரும் ஒவ்வொரு சேவை நிலையத்தை கவனித்து கொள்ளட்டும். ஏனென்றால் நேரம் குறைவாக இருக்கிறது. மேலும் இராஜ்யத்தை உருவாக்க வேண்டும். ஜெர்மனியைச் சேர்ந்தவர்கள் தந்தையைப் பின்பற்றி நடப்பவர்கள் தான் இல்லையா? சேவை செய்யுங்கள். ஆனால் தனிப்பட்டு அல்ல. தொடர்பின் ஆதாரத்தில் செய்யுங்கள். எப்படி ஒவ்வொரு கிளைக்கும் தண்டுடன் தொடர்பு இருக்கிறது, அதே போல் பொறுப்பில் இருக்கும் ஆத்மாக்களின் தொடர்பு நன்றாக இருக்கட்டும். பின்பு வெற்றி நன்றாக கிடைக்கும். அந்த மாதிரி திட்டத்தை உருவாக்குங்கள். நல்லது.

விடைபெறும் நேரத்தில் - சங்கமயுகத்தின் இந்த நாள் கூட மிக விலைமதிக்க முடியாதது. பாப்தாதாவும் குழந்தைகளின் மேளாவை (சந்திப்பை) சங்கமயுகத்தில் தான் ஸ்தூலமான ரூபத்தில் பார்க்கிறார். சங்கமயுகம் நன்றாக பிடித்திருக்கிறது தான் இல்லையா? உலக மாற்றம் செய்ய மாட்டீர்களா? சங்கமயுகத்தின் விசேஷம் அதனுடையது மற்றும் புது உலகின் விசேஷம் அதனுடையது. எப்பொழுது புது உலகத்தில் செல்வீர்களோ அப்பொழுது தந்தையையும் மறந்து விடுவீர்கள் அல்லது அந்த நேரம் நினைவிருக்குமா? குழந்தைகள் இவ்வளவு உயர்ந்த பதவியை அடைந்து விடுகிறார்கள் என்று தந்தைக்கும் குஷி இருக்கிறது. குழந்தைகள் தந்தையையும் விட முன்னுக்கு இருக்கட்டும் என்று தான் தந்தை எப்பொழுதும் விரும்புகிறார். குழந்தைகளின் உயர்ந்த பாக்கியத்தை பார்த்து தந்தை குஷி அடைகிறார். கொஞ்ச காலத்திலேயே எவ்வளவு பாக்கியத்தை உருவாக்கி விடுகிறீர்கள். ஒவ்வொரு நேரமும் ஒவ்வொரு எண்ணத்திலும் தன்னுடைய பாக்கியத்தை உருவாக்க முடியும் என்பது தான் சங்கமயுகத்தின் விசேஷம் ஆகும். எவ்வளவு விரும்புகிறீர்களோ அந்த அளவு பாக்கியத்தை உருவாக்குவதற்கான வாய்ப்பு இருக்கிறது. அந்த அளவே முழுமையான வாய்ப்பை எடுத்துக் கொண்டிருக்கிறீர்களா? பிராப்தி செய்வதற்கான நேரம் இப்பொழுது அதிகம் இல்லை. எனவே எவ்வளவு விரும்புகிறீர்களோ அதை இப்பொழுதே செய்து விடுங்கள். இல்லை என்றால் செய்திருக்க வேண்டும். ஆனால் செய்யவில்லை என்று இந்த பிராப்தி செய்வதற்கான காலம் நினைவு வரும். தன்னுடைய நினைவு யாத்திரையை சக்திசாலியாக ஆக்கிக் கொண்டே இருங்கள். எண்ணத்தில் அனைத்து சக்திகளின் சாரத்தை நிரப்பி கொண்டே இருங்கள். ஒவ்வொரு எண்ணத்திலும் சக்தியை நிரப்பிக் கொண்டே இருங்கள். எண்ணத்தின் சக்தி மூலமாகவும் மிகுந்த சேவை செய்ய முடியும். நல்லது.

**வரதானம் : சம்பன்ன நிலை மூலமாக எப்பொழுதும் திருப்தியை  
அனுபவம் செய்யக்கூடிய செல்வம் நிறைந்தவர் ஆகுக !**

சுயராஜ்யத்தின் செல்வம், ஞானம், குணம் மற்றும் சக்திகள். யார் இந்த அனைத்து செல்வங்களினால் சம்பன்ன சுயராஜ்ய அபிமானமாக இருக்கிறாரோ அவர் எப்பொழுதும் திருப்தியாக இருக்கிறார். அவரிடம் பிராப்தியில்லை என்பதின் பெயர், அடையாளமே இருக்காது. எல்லைக்குட்பட்ட ஆசைகள் என்றால் என்னவென்றே தெரியாத நிலை - இதைத் தான் செல்வம் நிறைந்தவர் என்று கூறுவது. அவர் யாசிப்பவராக இன்றி எப்பொழுதும் கொடுப்பவராக இருப்பார். அவர் துண்டிக்க முடியாத சுகம், சாந்தி நிரம்பிய சுயராஜ்யத்தின் அதிகாரியாக இருப்பார். எந்த விதமான சூழ்நிலையும் அவருடைய இடைவிடாத அமைதியைத் துண்டிக்க முடியாது.

**கலோகன் - ஞானம் என்ற கண் மூலமாக மூன்று காலங்கள் மற்றும் மூன்று உலகங்களைத்  
தெரிந்து கொள்பவர் மாஸ்டர் ஞானம் நிரம்பியவர்.**